

- јакнење на капацитетите на планските региони за имплементирање на регионални политики и проекти;
- зголемување на економскиот раст на планските региони и
- таргетирање и искористување на конкурентските предности во планските региони.

## Член 8

Следење на спроведување на оваа програма врши Министерството за локална самоуправа.

## Член 9

Оваа програма влегува во сила наредниот ден од денот на објавувањето во „Службен весник на Република Северна Македонија“.

Бр. 41-799/3  
16 јануари 2024 година  
Скопје

Заменик на претседателот  
на Владата на Република  
Северна Македонија,  
м-р **Бојан Маричиќ**, с.р.

## 302.

Врз основа на член 45 став (3) од Законот за земјоделство и рурален развој („Службен весник на Република Македонија“ бр.49/10, 53/11, 126/12, 15/13, 69/13, 106/13, 177/14, 25/15, 73/15, 83/15, 154/15, 11/16, 53/16, 120/16, 163/16, 74/17, 83/18, 27/19 и „Службен весник на Република Северна Македонија“ бр.152/19, 244/19, 275/19, 110/21, 123/22 и 65/23), а во врска со член 35 од Законот за извршување на Буџетот на Република Северна Македонија за 2024 година („Службен весник на Република Северна Македонија“ бр.283/23), Владата на Република Северна Македонија, на седницата, одржана на 16 јануари 2024 година, донесе

## ПРОГРАМА

## ЗА ПОТТИКНУВАЊЕ НА ПОТРОШУВАЧКА НА СВЕЖО ОВОШЈЕ ЗА 2024 ГОДИНА

## I

(1) Со оваа програма ќе се реализираат мерки за финансиска поддршка во земјоделството за поттикнување на потрошувачката на свежо овошје произведено во 2024 година во Република Северна Македонија.

(2) Средствата за реализација на оваа програма во износ од 40.000.000,00 денари обезбедени согласно Буџетот на Република Северна Македонија за 2024 година („Службен весник на Република Северна Македонија“ бр.283/23) раздел 14004 – Агенција за финансиска поддршка во земјоделството и руралниот развој (во натамошниот текст: Агенцијата), потпрограма 22 – Поттикнување на потрошувачка на свежо овошје, млеко и млечни производи, ставка 464 – Разни трансфери ќе се користи за:

Број на мерка	Име на мерката	Вкупен износ на мерката во денари
1.	Финансиска поддршка за откуп, пакување и дистрибуција на свежо овошје	40.000.000,00
Вкупно		40.000.000,00

## II

Средствата од делот I став (2) од табелата од оваа програма за мерката 1. „ Финансиска поддршка за откуп, пакување и дистрибуција на свежо овошје“, во износ од 40.000.000,00 денари се наменети за реализација на:

Код на подмерка	Име на подмерка	Корисници на подмерката и висина на финансиската поддршка
1.1.	Финансиска поддршка за откуп, пакување и дистрибуција на кајсии, праски, сливи, круши и јаболки од реколта 2024 година произведени во Република Северна Македонија	<p>1. Корисници на оваа подмерка се регистрираните откупувачи кои извршиле откуп, пакување и дистрибуција на кајсии, праски, сливи, круши и јаболки од реколта 2024 година произведени во Република Северна Македонија и:</p> <p>-откупот на кајсии, праски, сливи, круши и јаболки го извршиле за производи од овошје од прва класа кое ги исполнуват општите пазарни стандарди за квалитет на свежо овошје согласно членот 38 од Законот за квалитетот на земјоделските производи и специфичните пазарни стандарди за квалитет на свежо овошје согласно Правилникот за минимални стандарди за квалитет на овошје и зеленчук наменети за преработка и специфични пазарни стандарди за квалитет на свежо овошје и зеленчук наменети за консумација (*) и тоа најмалку 90.000 кг. кајсии, 175.500 кг. праски, 168.000 кг. сливи, 74.000 кг. круши, 370.000 кг. јаболки, по регистриран откупувач;</p> <p>-пакувањето на кајсиите, праските, сливите, крушите и јаболките го извршиле, согласно Законот за квалитетот на земјоделските производи и</p> <p>-ги дистрибуирале откупените и спакувани кајсии, праски, сливи, круши и јаболки до јавните установи за деца од предучилишна возраст во Република Северна Македонија најдоцна до 15 декември 2024 година.</p> <p>2. Висината на финансиската поддршка изнесува 40.000.000,00 денари со вклучен ДДВ.</p>

## III

(1) Финансиската поддршка од дел II од оваа програма за подмерката 1.1 „Финансиска поддршка за откуп, пакување и дистрибуција на кајсии, праски, сливи, круши и јаболки од реколта 2024 година произведени во Република Северна Македонија“ ќе се врши врз основа на доставени документи за извршен откуп, пакување и дистрибуција, по претходно спроведена постапка за јавна набавка, од страна на Агенцијата.

(2) Стандардите кои треба да ги исполнуваат откупените кајсии, праски, сливи, круши и јаболки, како и условите кои треба да ги исполнува регистрираниот откупувач за да може да врши откуп, пакување и дистрибуција, начинот на дистрибуција и пакувањето на кајсии, праски, сливи, круши и јаболки и за колкав број на деца во јавни установи за деца од предучилишна возраст во Република Северна Македонија, се предмет на јавната набавка од ставот (1) на овој дел.

(3) Агенцијата спроведува постапка за јавна набавка за избор на регистриран откупувач кој ќе врши откуп, пакување и дистрибуција на кајсии, праски, сливи, круши и јаболки на јавни установи за деца од предучилишна возраст во Република Северна Македонија согласно со Законот за јавните набавки (\*), најдоцна до 15 април 2024 година.

(4) Избраниот регистриран откупувач во постапката за јавна набавка доставува банкарска гаранција од 15% од вредноста на јавната набавка, со цел квалитетно и навремено исполнување на договорот.

(5) Агенцијата ја спроведува постапката за јавната набавка од ставот (2) на овој дел врз основа на податоците за бројот на деца во јавни установи за деца од предучилишна возраст во Република Северна Македонија како крајни корисници на откупените, пакуваните и дистрибуираните кајсии, праски, сливи, круши и јаболки по јавни установи за деца од предучилишна возраст во Република Северна Македонија, преку листата на јавни установи за деца од предучилишна возраст во Република Северна Македонија доставена од Министерството за труд и социјална политика, преку Министерството за земјоделство, шумарство и водостопанство.

(6) Избраниот регистриран откупувач на сопствен трошок го врши доделувањето, пакувањето и дистрибуцијата на откупените кајсии, праски, сливи, круши и јаболки до јавни установи за деца од предучилишна возраст во Република Северна Македонија и за истото не им наплаќа надоместок.

(7) Доставената количина на предадените откупени кајсии, праски, сливи, круши и јаболки во јавни установи за деца од предучилишна возраст во Република Северна Македонија соодветна на бројот на деца во секоја јавна установа за деца од предучилишна возраст во Република Северна Македонија, се потврдува од страна на овластено лице од одговорното лице на јавната установа за деца од предучилишна возраст во Република Северна Македонија. Доставата на кајсиите, праските, сливите, крушите и јаболките во јавните установи за деца од предучилишна возраст во Република Северна Македонија ќе започне од 15 јуни 2024 година и ќе заврши до 15 декември 2024 година.

(8) Податоците за потврдената примена количина од ставот (7) на овој дел и податоците за количината, квалитетот и цената на откупените кајсии, праски, сливи, круши и јаболки од секое земјоделско стопанство се доставуваат до Агенцијата од страна на избраниот регистриран откупувач во рок од седум дена од денот на приемот.

(9) Исплатата на средствата од дел II од оваа програма за подмерката 1.1 „Финансиска поддршка за откуп, пакување и дистрибуција на кајсии, праски, сливи, круши и јаболки од реколта 2024 година произведени во Република Северна Македонија“ ја врши Агенцијата врз основа на решение за исплата, најдоцна до 25 декември 2024 година.

## IV

Агенцијата заклучно со 31 декември 2024 година доставува до Владата на Република Северна Македонија извештај со финансиски показатели за реализација на оваа програма.

## V

Оваа програма влегува во сила наредниот ден од денот на објавувањето во „Службен весник на Република Северна Македонија“.

Бр. 41-802/3  
16 јануари 2024 година  
Скопје

Заменик на претседателот  
на Владата на Република  
Северна Македонија,  
м-р **Бојан Маричиќ**, с.р.

## 303.

Врз основа на член 35 од Законот за извршување на Буџетот на Република Северна Македонија за 2024 година („Службен весник на Република Северна Македонија“ бр.283/23), Владата на Република Северна Македонија, на седницата, одржана на 16 јануари 2024 година, донесе

**ПРОГРАМА  
ЗА ПОДДРШКА ЗА СОЦИЈАЛНА СИГУРНОСТ  
НА ЖЕНИТЕ КОИ ВРШАТ ЗЕМЈОДЕЛСКА ДЕЈНОСТ  
ЗА 2024 ГОДИНА**

## I

(1) Со оваа програма ќе се реализира мерка за финансиска поддршка на жените кои вршаат земјоделска дејност и имаат статус на осигуреник-индивидуален земјоделец, со неповратни средства. Со оваа програма ќе им биде овозможено користење на надоместок за мајчинство за време на спреченост на вршење на земјоделската дејност поради раѓање, кој надоместок не е опфатен со прописите од областа на работните односи за платено породилно отсуство.

(2) Средствата за реализација на оваа програма во вкупен износ од 6.000.000,00 денари се обезбедени од Буџетот на Република Северна Македонија за 2024 година („Службен весник на Република Северна Македонија“ бр.283/23) раздел 140.04, програма 2, потпрограма 23, ставка 464 - разни трансфери кои од страна на Агенцијата за финансиска поддршка на земјоделството и руралниот развој (во натамошниот текст: Агенцијата) ќе се користат за финансиска поддршка во износ од 100.000,00 денари за деветмесечен надоместок за мајчинство на жените кои имаат статус на осигуреник-индивидуален земјоделец стекнат согласно Законот за пензиското и инвалидското осигурување.

(3) Дел од средствата од ставот (2) на овој дел во износ од 330.000,00 денари се наменети за неподмирени обврски од Програмата за поддршка за социјална сигурност на жените кои вршат земјоделска дејност за 2023 година.

## II

(1) Финансиската поддршка од делот I став (2) од оваа програма се доделува на жена за родено дете во периодот од 1.12.2023 година до 1.12.2024 година и:

- е запишана во Единствениот регистар на земјоделски стопанства како носител или член на семејното земјоделско стопанство,
- семејното земјоделско стопанство во кое членува остварило финансиска поддршка согласно Програмата за финансиска поддршка во земјоделството за 2022 го-

дина во износ од најмалку 100.000,00 денари или има остварен приход од вршење на земјоделска дејност во висина од најмалку 300.000,00 денари и

- има непрекинат статус на осигуреник-индивидуален земјоделец согласно Законот за пензиското и инвалидското осигурување во времетраење од шест месеци пред раѓање на детето.

(2) Финансиската поддршка од ставот (1) на овој дел се реализира врз основа на поднесено барање до Агенцијата најдоцна до 10 декември 2024 година кон кое треба да се достави следната документација:

- извод од матична книга на родени за детето за кое се бара надоместок за мајчинство или отпусно писмо од здравствена установа каде што е извршено породувањето,

- уверение за состојба на даноци, придонеси и други јавни приходи и давачки издадено од Управата за јавни приходи по датумот на раѓање на детето,

- решение од Фондот на пензиското и инвалидското осигурување на Северна Македонија за утврден статус на осигуреник-индивидуален земјоделец,

- потврда издадена од Агенцијата за вработување на Република Северна Македонија дека мајката не била вработена во редовен работен однос во период од шест месеци пред раѓање на детето и

- фотокопија на трансакциска сметка на мајката.

(3) Документацијата од ставот (2) алинеите 1, 2, 3 и 4 на овој дел се доставува во оригинал или фотокопија заверена на нотар.

## III

Исплатата на средствата од оваа програма ја врши Агенцијата врз основа на донесено решение за исплата од страна на директорот на Агенцијата, најдоцна до 25 декември 2024 година.

## IV

Директорот на Агенцијата заклучно со 31 јануари 2025 година доставува до Владата на Република Северна Македонија извештај со финансиски показатели за реализација на оваа програма и причини за отстапување.

## V

Оваа програма влегува во сила наредниот ден од денот на објавувањето во „Службен весник на Република Северна Македонија“.

Бр. 41-803/4  
16 јануари 2024 година  
Скопје

Заменик на претседателот  
на Владата на Република  
Северна Македонија,  
м-р **Бојан Маричиќ**, с.р.

## 304.

Врз основа на член 8 став (5) од Законот за дивечот и ловството (\*) („Службен весник на Република Северна Македонија“ бр.263/23), Владата на Република Северна Македонија, на седницата, одржана на 16 јануари 2024 година, донесе

**ПРОГРАМА  
ЗА РАЗВОЈ И УНАПРЕДУВАЊЕ НА ЛОВСТВОТО  
ВО РЕПУБЛИКА СЕВЕРНА МАКЕДОНИЈА ЗА  
2024 ГОДИНА**

## I

Со оваа програма се утврдуваат видот и обемот на активностите кои ќе се финансираат од Буџетот на Република Северна Македонија за 2024 година („Службен весник на Република Северна Македонија“ бр.283/23), Раздел 14001 - Министерство за земјоделство, шумарство и водостопанство, програма 2 - Шумарство, потпрограма 20 - Шумарство, Ставка 485 - Вложувања и нефинансиски средства, корисниците на средствата, износот на средствата и начинот на користење на средствата за 2024 година.